

സമസ്ത കേരള ഇസ്‌ലാം മത വിദ്യാഭ്യാസ ബോർഡ്

സമസ്താലയം, ചേളാരി, പി.ഒ. തേഞ്ഞിപ്പലം - 673 636, മലപ്പുറം ജില്ല, കേരളം.

ഫോൺ: (ചേളാരി) 0494 2401262, 2401263, 2400256. ഇ-മെയിൽ: samasthalayam@gmail.com

സർക്കുലർ നമ്പർ: VB 207/2020

തീയതി: 29-05-2020

സമസ്ത കേരള ഇസ്‌ലാം മത വിദ്യാഭ്യാസ ബോർഡിൽ നിന്ന് മദ്റസ കമ്മിറ്റി ഭാരവാഹികൾ, മുഅല്ലിംകൾ എന്നിവരെയും മറ്റുബന്ധപ്പെട്ടവരെയും അറിയിക്കുന്നത്.

മാന്യരെ, അസ്സലാമുഅലൈകും

കോവിഡ്-19ന്റെ വ്യാപന പശ്ചാത്തലത്തിൽ ഈ വർഷം സമസ്ത കേരള ഇസ്‌ലാം മത വിദ്യാഭ്യാസ പരീക്ഷാ ബോർഡ് നടത്തുന്ന അഞ്ച്, ഏഴ്, പത്ത്, പ്ലസ് ടു ക്ലാസുകളിലെ പൊതുപരീക്ഷയും സമസ്ത കേരള ജംഇയ്യത്തുൽ മുഅല്ലിമീൻ സെൻട്രൽ കൗൺസിലിന്റെ നേതൃത്വത്തിൽ നടക്കുന്ന മറ്റു ക്ലാസുകളിലെ വാർഷിക പരീക്ഷയും ഒഴിവാക്കാനും പകരം വിദ്യാർത്ഥികൾക്ക് തൊട്ടടുത്ത ക്ലാസുകളിലേക്ക് പ്രൊമോഷൻ നൽകാനും 27-05-2020ന് ചേർന്ന സമസ്ത കേരള ഇസ്‌ലാം മത വിദ്യാഭ്യാസ ബോർഡ് നിർവ്വാഹക സമിതി യോഗം തീരുമാനിച്ചിരിക്കുന്നു. പൊതുപരീക്ഷക്ക് രജിസ്ട്രർ ചെയ്ത മുഴുവൻ വിദ്യാർത്ഥികൾക്കും ഉപരിപഠനത്തിനുള്ള യോഗ്യത സർട്ടിഫിക്കറ്റ് നൽകുന്നതാണ്.

റമസാൻ അവധി കഴിഞ്ഞ് 1441 ശവ്വാൽ 9 (2020 ജൂൺ 1) മുതൽ മദ്റസ അധ്യയന വർഷം ആരംഭിക്കുകയാണ്. കോവിഡ്-19ന്റെ വ്യാപനം കാരണം ഇപ്പോൾ മദ്റസകൾ തുറന്ന് പ്രവർത്തിക്കാൻ കഴിയാത്ത സാഹചര്യത്തിൽ ഓൺലൈൻ ക്ലാസുകൾ നടത്താനാണ് തീരുമാനിച്ചിട്ടുള്ളത്. ഓൺലൈൻ ക്ലാസുകളുമായി ബന്ധപ്പെട്ട കാര്യങ്ങൾ താഴെ ചേർക്കുന്നു.

1. വിദ്യാർത്ഥികൾക്ക് ഓൺലൈൻ ക്ലാസുകൾ വീക്ഷിക്കുന്നതിന് രക്ഷിതാക്കൾ വേണ്ട സൗകര്യം ചെയ്ത് കൊടുക്കേണ്ടതാണ്.
2. വെള്ളിയാഴ്ച ഒഴികെ എല്ലാ ദിവസവും രാവിലെ 7.30 മുതൽ 8.30 വരെയാണ് ഔദ്യോഗിക ക്ലാസ് സമയം. എന്നാൽ വീണ്ടും കേൾക്കേണ്ടി വന്നാൽ ക്ലാസുകൾ യൂറ്റ്യൂബിൽ ലഭ്യമാവും.
3. കുട്ടികൾ സാധാരണ മദ്റസയിൽ വരുന്ന തയ്യാറെടുപ്പോടെ വീട്ടിൽ പ്രത്യേകം ഇരിപ്പിടം ഒരുക്കിയാണ് പഠനം നടത്തേണ്ടത്. പഠനസമയം രക്ഷിതാക്കളുടെ സാന്നിധ്യം ഉണ്ടാവേണ്ടതാണ്.
4. പഠന സമയത്ത് വിദ്യാർത്ഥികളുടെ കൈവശം മുസ്‌ഹഫ്, പാഠപുസ്തകം, നോട്ട് ബുക്ക് എന്നിവ ഉണ്ടാവേണ്ടതാണ്. കുട്ടികൾക്ക് പാഠപുസ്തകങ്ങൾ ലഭ്യമാക്കാൻ ബന്ധപ്പെട്ടവർ നപടികൾ സ്വീകരിക്കേണ്ടതാണ്.
5. ഒന്നു മുതൽ പ്ലസ് ടുവരെ ക്ലാസുകളിലെ മുഴുവൻ വിഷയങ്ങളിലും ക്ലാസുകൾ ഉണ്ടാവും.
6. വിശുദ്ധ ഖുർആൻ ഉൾപ്പെടെ രണ്ട് വിഷയങ്ങളിലാണ് ഓരോ ദിവസവും ക്ലാസുകൾ ഉണ്ടാവുക.
7. ഓരോ മദ്റസ പരിധിയിലെയും മുഴുവൻ കുട്ടികൾക്കും പഠന സൗകര്യം ഉറപ്പുവരുത്താൻ മദ്റസ കമ്മിറ്റി ഭാരവാഹികൾ പ്രത്യേകം ശ്രദ്ധിക്കേണ്ടതാണ്. കുട്ടികൾ കൃത്യമായി പങ്കെടുക്കുന്നത് ഉറപ്പു വരുത്തേണ്ടതും, പഠനത്തിന്റെ കാര്യക്ഷമത പരിശോധിക്കേണ്ടതും മുഅല്ലിംകളുടെ ഉത്തരവാദിത്തമാണ്.
8. പഠന ക്ലാസിലേക്ക് പ്രവേശിക്കാനുള്ള ലിങ്ക് സ്വർർ മുഅല്ലിം വഴി ലഭ്യമാക്കുന്നതും, സ്വർർ മുഅല്ലിം ബന്ധപ്പെട്ട മുഅല്ലിംകൾക്കും, പഠിതാക്കൾക്കും അയച്ചു കൊടുക്കേണ്ടതും, ലിങ്ക് ലഭ്യമായിട്ടുണ്ടെന്ന് ഉറപ്പുവരുത്തേണ്ടതുമാണ്. ലിങ്ക് ലഭിക്കാത്തവർ 7025 222 000 നമ്പറിൽ വാട്സ്ആപ്പ് വഴി അറിയിക്കേണ്ടതാണ്.
9. മദ്റസകൾ തുറന്നു പ്രവർത്തിക്കുന്നത് വരെ മാത്രമാണ് ഓൺലൈൻ പഠന സംവിധാനമുണ്ടാവുക.
10. സമസ്ത കേരള ജംഇയ്യത്തുൽ ഉലമാ പോഷകസംഘടനകളുടെ സഹകരണവും സാങ്കേതിക വിദഗ്ദ്ധരുടെ സഹായവും ഉപയോഗപ്പെടുത്തി കാര്യക്ഷമമായ പഠനം ഉറപ്പുവരുത്താൻ ബന്ധപ്പെട്ടവർ ശ്രദ്ധിക്കേണ്ടതാണ്.

അഡ്മിഷൻ അറിയിപ്പ്

പുതിയ അധ്യയന വർഷത്തെ അഡ്മിഷൻ 2020 മെയ് 30 (1441 ശവ്വാൽ 7) മുതൽ ആരംഭിക്കാവുന്നതാണ്. കോവിഡ്-19 ലോക്ക് ഡൗൺ മൂലം കേന്ദ്ര-സംസ്ഥാന സർക്കാരുകളുടെ നിർദ്ദേശങ്ങൾ പൂർണ്ണമായും പാലിച്ചായിരിക്കണം അഡ്മിഷൻ നടപടികൾ സ്വീകരിക്കേണ്ടത്. ഓൺലൈൻ വഴിയോ രക്ഷിതാക്കൾ മദ്റസയിൽ വന്നോ അഡ്മിഷൻ നേടാവുന്നതാണ്. അഡ്മിഷൻ സമയത്ത് കുട്ടികൾ മദ്റസയിൽ ഹാജരാവേണ്ടതില്ല. പുതുതായി തയ്യാറാക്കിയ ഫോറം ഉപയോഗിച്ചാണ് അഡ്മിഷൻ നൽകേണ്ടത്. അഡ്മിഷൻ ഫോറം www.samastha.info സൈറ്റിലും ലഭ്യമാവും.

(മറുപുറം...)

പാഠപുസ്തകം

11,12 ക്ലാസ് ഒഴികെ മുഴുവൻ ക്ലാസുകളിലെ പാഠപുസ്തകങ്ങളും ഇതിനകം ഘട്ടംഘട്ടമായി പരിഷ്കരിച്ചിട്ടുണ്ട്. ഈ വർഷം പ്ലസ് വൺ, പ്ലസ് ടു ക്ലാസുകളിലെ പാഠപുസ്തകങ്ങളും പരിഷ്കരിച്ചിട്ടുണ്ട്. കോഴിക്കോട് സമസ്ത ബുക്ക് ഡിപ്പോ വഴി പാഠപുസ്തക വിതരണം ആരംഭിച്ചിട്ടുണ്ട്.

നിലവിലുള്ള 5, 15 ജൂൺ മുസ്ഹഫുകൾക്ക് പുറമെ ഈ വർഷം 30 ജൂൺ മുസ്ഹഫ് കൂടി തയ്യാറാക്കിയിട്ടുണ്ട്. തജ്വീദ് നിയമങ്ങൾ അടയാളപ്പെടുത്തി മൾട്ടികളിൽ ആകർഷകമായ പുറം ചട്ട യോടെ പ്രത്യേകം തയ്യാറാക്കിയ മുസ്ഹഫുകൾ മിതമായ വിലക്ക് ലഭ്യമാവും.

ഗുണമേന്മയുള്ള മദ്റസ നോട്ടുബുക്കുകളും, കോളേജ് നോട്ടുബുക്കുകളും ആകർഷകമായ കമ്മീഷനോടെ സമസ്ത ബുക്ക് ഡിപ്പോയിൽ നിന്ന് ലഭ്യമാവും. വിദ്യാർത്ഥികൾക്ക് പാഠപുസ്തകങ്ങൾ മുസ്ഹഫ്, നോട്ടുബുക്ക് എന്നിവ യഥാസമയം ലഭ്യമാക്കാൻ മുഅല്ലിംകളും രക്ഷിതാക്കളും പ്രത്യേകം ശ്രദ്ധിക്കേണ്ടതാണ്.

മദ്റസ റിക്കോർഡുകൾ

മദ്റസ റിക്കോർഡുകൾ, സമസ്ത കേരള ജംഇയ്യത്തുൽ മുഅല്ലിമീൻ ജില്ലാ കമ്മിറ്റി മുഖേന നിശ്ചിത കേന്ദ്രങ്ങളിൽ നിന്ന് റെയ്ഞ്ച് ജംഇയ്യത്തുൽ മുഅല്ലിമീൻ ഭാരവാഹികൾ സ്വീകരിക്കേണ്ടതും അതാത് മദ്റസകളിൽ എത്തിക്കേണ്ടതുമാണ്.

SKIMVB ID No.

ഈ വർഷം മുതൽ ഒന്നാം ക്ലാസിലെ കുട്ടികൾക്ക് അഡ്മിഷൻ പ്രക്രിയ പൂർത്തിയായതിന് ശേഷം കുട്ടികളുടെ പേര് വിവരങ്ങൾ www.samastha.info സൈറ്റിലൂടെ അപ്ലോഡ് ചെയ്യേണ്ടതാണ്.

- 1) സൈറ്റ് തുറന്നു മദ്റസ നമ്പർ എന്റർ ചെയ്തതിന് ശേഷം മദ്റസയുടെ പേരും, മദ്റസയുടെ വിലാസവും (സ്ഥലം, പോസ്റ്റ്, വഴി, പിൻകോഡ്, ജില്ല, സംസ്ഥാനം ഉൾപ്പെടെ) കാണാൻ സാധിക്കും. തുടർന്ന് ഫോൺ നമ്പർ എന്റർ ചെയ്യുക. ഒ.ടി.പി ഫോണിലേക്ക് വരും, ഒ.ടി.പി എന്റർ ചെയ്ത് സബ്മിറ്റ് കൊടുക്കുക. തുടർന്ന് യൂസർ നെയിമും പാസ് വേർഡും ഉണ്ടാക്കുക. (യൂസർ നെയിമും, പാസ് വേർഡും മറന്ന് പോകരുത്). മദ്റസക്ക് ഇ-മെയിൽ അഡ്രസ് ഉണ്ടെങ്കിൽ അതും ചേർക്കുക.
- 2) സ്കൂൾ വർഷ പൊതുപരീക്ഷക്ക് ഓൺലൈനായി അപേക്ഷിക്കാൻ ഉപയോഗിച്ച യൂസർനെയിമും പാസ് വേർഡും ഉപയോഗിച്ചാൽ മതി.
- 3) ഇംഗ്ലീഷിൽ പുരിപ്പിക്കേണ്ട കോളത്തിൽ ഇംഗ്ലീഷിലും, അറബിയിൽ പുരിപ്പിക്കേണ്ട കോളത്തിൽ അറബിയിലും മാത്രമേ പുരിപ്പിക്കാൻ പാടുള്ളൂ.
- 4) Register Students എന്നതിൽ ക്ലിക്ക് ചെയ്ത് മദ്റസ കമ്മിറ്റി ഭാരവാഹിയുടെ പേരും, സ്ഥാനവും, ഫോൺ നമ്പറും ചേർക്കുക. തുടർന്ന് സ്വർദ്ദ മുഅല്ലിമിന്റെ പേര്, എം.എസ്.ആർ നമ്പർ, വാട്സ്ആപ്പ് നമ്പർ ചേർത്ത്, തുടർന്ന് മദ്റസയിലെ അധ്യാപകരുടെ പേര് വിവരങ്ങൾ, എം.എസ്.ആർ നമ്പർ, ഫോൺ നമ്പർ ചേർക്കുക. തുടർന്ന് ഒന്നാം ക്ലാസിൽ അഡ്മിഷൻ ചെയ്ത കുട്ടികളെ എന്റർ ചെയ്യുക. (ആദ്യം ആൺകുട്ടികളുടെതും, തുടർന്ന് പെൺകുട്ടികളുടെതും ചേർക്കുക). കുട്ടികളുടെ പേരും ഇനീഷ്യൽ, വീട്ടുപേര്, പിതാവിന്റെ പേര്, ജനന തീയതി, അഡ്മിഷൻ നമ്പർ, മദ്റസയിൽ അഡ്മിഷൻ ചെയ്ത തീയതി എന്നിവ ചേർത്തതിന് ശേഷം സബ്മിറ്റ് ചെയ്യുക. തുടർന്ന് പി.ഡി.എഫ് ആയി ആഡ് ചെയ്ത കുട്ടികളുടെ വിവരങ്ങൾ കാണാൻ സാധിക്കും. അതിൽ SKIMVB ID No. ഓരോ കുട്ടിയുടെ പേരിന്റെ നേരെയും വന്നിട്ടുണ്ടാവും. ആ നമ്പർ റെക്കോർഡിൽ ചേർക്കാനുള്ള സ്ഥലത്തൊക്കെ ചേർക്കേണ്ടതാണ്. എല്ലാവർഷവും ഒന്നാം ക്ലാസിലെ കുട്ടികളെ ഇത് പോലെ ചേർക്കണം.
- 5) ഈ വർഷം മുതൽ മദ്റസയിൽ ഒന്നാം ക്ലാസിൽ അഡ്മിഷൻ ചെയ്തിട്ടുള്ള എല്ലാ കുട്ടികൾക്കും ഒരു ഐ.ഡി നമ്പർ ഉണ്ടാവും. SKIMVB ID No. എന്ന് ചേർക്കേണ്ട സ്ഥലത്ത് ഈ നമ്പറാണ് ചേർക്കേണ്ടത്. മദ്റസയിൽ നിന്ന് ടി സി വാങ്ങി പോകുമ്പോഴും, മദ്റസയിൽ ചേർക്കുമ്പോഴും ഈ നമ്പർ നിർബന്ധമായും ചേർക്കണം.

എന്ന്,

ജനറൽ സെക്രട്ടറി (ഒപ്പ്)
(S.K.I.M.V Board)

